

## मुख्य निर्वाचन अधिकारी विनोद जुत्शी ने जिले के वरिष्ठ प्रशासनिक और पुलिस अधिकारियों की बैठक ली



झुंझुनू, 5 मई: राज्य के मुख्य निर्वाचन अधिकारी विनोद जुत्शी ने मंगलवार को पूर्वाह्न यहां कलेक्टर सभागार में सम्पन्न जिले के वरिष्ठ प्रशासनिक और पुलिस अधिकारियों की बैठक में जिले में फर्जी मतदान को पूरी सख्ती के साथ रोकने के निर्देश दिये। उन्होंने मतदान दिवस पर संभावित हर प्रकार की गड़बड़ी को रोकने के लिए पहले से ही पुख्ता इंतजाम रखने की हिदायत दी।

मुख्य निर्वाचन अधिकारी ने गर्मी के मौसम को ध्यान में रखकर मतदान केन्द्रों पर आवश्यकतानुसार पेयजल, छाया व दवाओं की उपलब्धता सुनिश्चित करने,

मतदान दिवस पर प्रबन्धकीय कुशलता और विवेक का सर्वोत्तम उपयोग करने, चुनाव ड्यूटी में एन.सी.सी. कैंडिडेटों की आवश्यकतानुसार सेवाएं लेने, भ्रमणशील पुलिस अधिकारियों व कार्यपालक मजिस्ट्रेटों को आपसी समन्वय के साथ कार्य करने तथा निर्वाचन आयोग द्वारा जारी दिशा निर्देशों की पूर्ण पालना सुनिश्चित करने के निर्देश भी दिये। राज्य के अतिरिक्त पुलिस महानिदेशक (कानून एवं व्यवस्था) कन्हैया लाल ने चुनाव प्रबन्धों के सम्बन्ध में पुलिस मुख्यालय से जारी दिशा निर्देशों की पालना करने को कहा। जिला निर्वाचन अधिकारी (कलेक्टर) टी. रविकान्त तथा पुलिस

अधीक्षक अजयपाल लाम्बा ने जिले में किये गये तमाम चुनाव प्रबन्धों, मतदान दलों की रवानगी, जोनल मजिस्ट्रेटों की तैनाती, सोमावती इलाकों में नाकाबन्दी, पुलिस व सुरक्षा बलों की तैनाती, राज्य के अन्य हिस्सों से मिली विभिन्न बलों की कम्पनियों, चुनाव से पूर्व पाबन्द किये गये असाजाजिक तत्वों आदि विभिन्न बिन्दुओं से मुख्य निर्वाचन अधिकारी को अवगत कराया। राज्य निर्वाचन विभाग के विशेषाधिकारी आर.के. पारीक, उपजिला निर्वाचन अधिकारी (ए.डी.एम.) राजेन्द्र प्रसाद मिश्रा व एडीशनल एस.पी. ललित माहेश्वरी भी बैठक में उपस्थित थे।

## नरेगा कार्यों का समय बदला

झुंझुनू, 27 अप्रैल: राष्ट्रीय ग्रामीण रोजगार गारण्टी योजना (नरेगा) के अन्तर्गत चल रहे कार्यों का समय गर्मी के मौसम के महेनजर बदल दिया गया है। जिला परिषद के मुख्य कार्यकारी अधिकारी डॉ. गौतम मुखर्जी ने बताया कि एक मई 2009 से नरेगा के कार्यों का समय प्रातः 6 से अपराह्न 3 बजे तक रहेगा जिसमें एक घण्टे का विश्राम काल भी शामिल है।

उन्होंने बताया कि यदि कोई श्रमिक समूह समय से पूर्व ही अपने निर्धारित टास्क के अनुसार कार्य पूरा कर लेता है तो उसे घर जाने की अनुमति दी जा सकेगी, किन्तु जाने से पहले इस समूह को अपने कार्य का माप-जोख कराना होगा तथा मेट के पास उपलब्ध कार्य स्थल डायरी में इसे दर्ज कराकर समूह मुखिया के हस्ताक्षर करने होंगे। इस कार्रवाई के पश्चात ही सम्बन्धित समूह कार्य स्थल छोड़ सकेगा।

## पेयजल व्यवस्था के लिए सजगता बरतने के निर्देश

झुंझुनू, 28 अप्रैल : जिला कलेक्टर टी. रविकान्त ने जलदाय विभाग को गर्मियों के महेनजर जिले में पेयजल व्यवस्था को सुचारू बनाये रखने के लिए निरन्तर सजगता बरतने के निर्देश दिये हैं। वे सोमवार को शाम यहां बिजली व पानी की साप्ताहिक समीक्षा बैठक ले रहे थे। उन्होंने पेयजल की गम्भीर समस्या वाले गांवों में वैकल्पिक व्यवस्था के तौर पर टैंकरों द्वारा पेयजल परिवहन करने की हिदायत दी।

नवलगढ़ क्षेत्र के कसेरू गांव के लोगों ने बैठक में बताया कि उनके गांव में पेयजल व्यवस्था के अन्तर्गत काम आ रहा कुआ पिछले एक माह से बन्द पड़ा है जिससे पानी की समस्या बनी हुई है। जिला कलेक्टर ने जलदाय विभाग के सहायक अभियन्ता को तत्काल मौके पर भेजकर समस्या का त्वरित समाधान करने को कहा। उन्होंने पेयजल स्रोतों के बकाया विद्युत कनेक्शन प्राथमिकता से जोड़ने, जिले में सम्भावित मौसमी बीमारियों के प्रति पूरी सतर्कता बरतने, चिकित्सालयों में दवाओं की पर्याप्त उपलब्धता सुनिश्चित करने, गन्दे पानी के गड्डों व नालों में जला हुआ तेल डलवाने, जरूरतमन्दों को समय पर चिकित्सा सहायता सुलभ कराने, सड़-गले फल-सब्जियों की बिक्री को सख्ती से रोकने, नाले-नालियों की समुचित सफाई कराने तथा समस्याग्रस्त इलाकों का अधिकाधिक भ्रमण कर हर सप्ताह इस भ्रमण पर आधारित प्रतिवेदन बैठक में प्रस्तुत करने के निर्देश भी संबंधित विभागों को दिये।

## पुलिस महानिरीक्षक द्वितीय रेंज जयपुर एमएल लाठर झुंझुनू के दौरे पर

माई झुंझुनू, 12 मई: पुलिस महानिरीक्षक द्वितीय रेंज जयपुर एमएल लाठर शनिवार को झुंझुनू के दौरे पर आए। उन्होंने पुलिस अधीक्षक कार्यालय में पुलिस अधिकारियों को बैठक ली। इस मौके पर आईजी ने चुनाव के सम्बन्ध में जरूरी दिशा निर्देश दिए। जिले में पांच मई को शराब बंदी हो जाएगी। इस दौरान लोग शराब का स्टॉक कर लेंगे और बेचेंगे। पुलिस कठोरा से ऐसे लोगों के खिलाफ कार्रवाई करे। उन्होंने बताया कि गांवों में कोई भी मतदाता भयभीत नहीं हो, उसे सुरक्षा प्रदान करें वह निर्भय होकर अपने मतधिकार का उपयोग कर सके। पुलिस अधीक्षक अजयपाल लाम्बा ने जिले की कानून व्यवस्था से अवगत कराया। उन्होंने चुनाव प्रक्रिया के दौरान पुलिस इंतजाम से अवगत कराया। बैठक में एएसपी ललित माहेश्वरी, डीएसपी झुंझुनू अर्जुन सिंह, सीओ खेतडी नारायणसिंह राजपुरोहित, सीओ नवलगढ़ भंवरलाल सिंसोदिया तथा सीओ चिडवा राजकुमार चौधरी भी मौजूद थे।

## सहायक निदेशक पारीक को पितृशोक

माई झुंझुनू, 12 मई: सहायक निदेशक सुचना एवं जनसम्पर्क विभाग के राजकुमार पारीक के पिता रामानन्द पारीक का लक्ष्मणगढ़ में गुरुवार को स्वर्गवास हो गया। स्व. रामानन्द पारीक लगभग अस्सी वर्ष के थे। उनके दाह संस्कार में विधायक गोविंद डोटारसा, भाजपा उपाध्यक्ष आनन्द पाराशर, कांग्रेस महामंत्री बनवारीलाल पांडेय, पूर्व पालिकाध्यक्ष दिनेश जोशी, नवरंग चौधरी, महेश ढाका, फर्णीर जोशी, फारूक गौरी, भागीरथ ढाका, सतीश पाटोदा, पवन शर्मा, सांवरमल बगड़ी, बाबूलाल सैनी, प्रभुदयाल काछवाल, दिनेश कस्वान, हरिप्रसाद पुजारी, श्रीराम शर्मा सहित बड़ी संख्या में गणमान्य लोगों ने शामिल होकर उन्हें श्रद्धासुमन अर्पित किए। पारीक के देवकीनन्दन तुलस्थान, शेखावाटी उद्योग के उमेश शर्मा, झुंझुनू आंचल के सुरज पुरोहित, नव संचार पत्रिका के मुकेश मूण्ड, वीर भूमि की आवाज की सुमन चौधरी, वीरा वीरगाना के राधेश्याम भारती, वरूदेवना के सुरेन्द्र जीत सिंह हाडा आदि सम्पादक एवं अन्य पत्रकारगण थे।

में सम्पन्न शोक सभा में स्व. रामानन्दजी पारीक को श्रद्धा के साथ श्रद्धांजली अर्पित की गयी। शोक सभा के पश्चात झुंझुनू से पत्रकारों एवं सम्पादकों ने लक्ष्मणगढ़ राजकुमार पारीक के निवास पर जाकर स्व. रामानन्दजी के निधन पर शोक प्रकट किया।

स्व. रामानन्द पारीक को श्रद्धांजली देने वाले में राज्य के उद्योग मंत्री राजेन्द्र पारीक, सुचना एवं जनसम्पर्क विभाग के निदेशक डॉ. अमरसिंह राठौड़, सहायक निदेशक बालमुकुन्द ओझा, झुंझुनू जिला कलेक्टर टी.रविकान्त, एस.पी. अजयपाल लाम्बा, एएसपी ललित माहेश्वरी, शेखावाटी परमवीर के प्रदीप अग्रवाल, राजस्थानी बेला के हीरालाल स्वामी, झुंझुनू समाचार के श्यामसुन्दर पोद्दार, माई झुंझुनू डॉट कॉम के निधन पर राजनेताओं, पत्रकारों, अधिकारियों सहित विभिन्न संस्थाओं के पदाधिकारियों ने अपनी शोकांजली प्रकट की है।

पत्रकारों एवं सम्पादकों ने दी श्रद्धांजली - रविवार 17 मई प्रातः 8 बजे सुचना केन्द्र झुंझुनू में वरिष्ठ पत्रकार एवं सम्पादक श्यामसुन्दर पोद्दार की अध्यक्षता

## मनमोहन सिंह ने प्रधानमंत्री पद की शपथ ग्रहण की

माई झुंझुनू, 12 मई: पंद्रहवीं लोकसभा के चुनावों में विजयी रहे संयुक्त प्रगतिशील गठबंधन के नेता डॉ. मनमोहन सिंह को शुक्रवार शाम राष्ट्रपति प्रतिभा पाटिल ने प्रधानमंत्री पद की शपथ दिलाई। मनमोहन के साथ १९ कैबिनेट मंत्रियों को भी पद और गोपनीयता की शपथ दिलाई गई। प्रधानमंत्री की दूसरी पारी शुरू करने वाले मनमोहन सिंह की नई कैबिनेट में जो लोग शामिल किये गये हैं उनमें राजस्थान प्रदेश कांग्रेस अध्यक्ष डॉ. सीपी जोशी भी शामिल हैं।



## मुख्यमंत्री अशोक गहलोत ने डॉ. सी.पी. जोशी को कैबिनेट मंत्री बनने पर बधाई दी-

मुख्यमंत्री श्री अशोक गहलोत ने राजस्थान के भीलवाड़ा संसदीय क्षेत्र से चुने गए सांसद डॉ. सी.पी. जोशी को शुक्रवार को नई दिल्ली में केन्द्रीय मंत्रीमण्डल में चुने जाने पर बधाई दी है। सुचना एवं जनसम्पर्क राज्यमंत्री ने भी बधाई दी- सुचना एवं जनसम्पर्क राज्यमंत्री श्री अशोक बैरवा ने श्री सी. पी. जोशी को केन्द्रीय मंत्रीमंडल में शामिल किये जाने का स्वागत किया। अशोक गहलोत ने केन्द्रीय मंत्री मंडल के लिए मनोनीत मंत्री गण को बधाई दी- मुख्यमंत्री श्री अशोक गहलोत ने प्रधानमंत्री डॉ. मनमोहन सिंह द्वारा केन्द्रीय मंत्री मंडल के लिए मनोनीत मंत्रीगणों को हार्दिक बधाई एवं शुभकामनाएं दी है। उन्होंने केन्द्रीय मंत्री परिषद में राज्यमंत्री के रूप में राजस्थान से तीन सांसदों श्री सचिन पायलेट, श्री नमो नारायण मीणा और श्री महादेव सिंह खण्डेला को मनोनीत किए जाने पर विशेष रूप से खुशी व्यक्त करते हुए तीनों सदस्यों को अपनी हार्दिक बधाई एवं शुभकामनाएं दी।

## राज्यपाल एस.के. सिंह को पुस्तक भेंट

जयपुर, 29 अप्रैल: राज्यपाल श्री एस.के. सिंह को आज यहां राजभवन में चार्टर्ड एकाउण्टेंट एवं बैंक ऑफ बड़ोदा के निदेशक डॉ. धर्मेन्द्र भण्डारी ने अपनी पुस्तक 'आर.के. लक्ष्मण : दी अनकॉममैन' की प्रति भेंट की। डॉ. भण्डारी ने राज्यपाल को किताब भेंट करते हुए बताया कि इस किताब में सुप्रसिद्ध व्यंग्य चित्रकार श्री आर.के. लक्ष्मण की जीवनी, उनका कला-कर्म, उनके व्यंग्य चित्र, हास्य विनोद के प्रसंग और कार्टून शामिल किये गये हैं।

## हार्दिक श्रद्धांजली



स्व. श्रीमती अनुसुया देवी जालान धर्मपत्नी स्व. श्री काशीनाथ जी जालान पुण्यतिथी दिनांक 16 मई 2009 श्रद्धावन्तः- श्री बट्टीप्रसाद, शिवकुमार, भवानी शंकर एवं नारायण प्रसाद जालान (पुत्रगण) एवं समस्त जालान परिवार। फर्म- शिवकुमार भवानी शंकर, शिवकुमार अंजनी कुमार, कपडा बाजार- झुंझुनू, राज. 333001

## माई झुंझुनू डॉट कॉम

## मौसमी बीमारियों के प्रति सतर्क रहने को कहा

झुंझुनू, 12 मई: जिला कलेक्टर टी. रविकान्त ने सोमवार को यहां सम्पन्न बिजली, पानी व स्वास्थ्य सेवाओं की साप्ताहिक समीक्षा बैठक में चिकित्सा एवं स्वास्थ्य विभाग सहित अन्य सम्बन्धित विभागीय अधिकारियों को मौसमी बीमारियों के प्रति पूर्ण सतर्क रहने के निर्देश दिये। उन्होंने कहा कि गर्मी के मौसम में इस तरह की संभावना निरन्तर बनी रहती है जिसे नजर अंदाज नहीं किया जाना चाहिए। उन्होंने सम्बन्धित अधिकारियों को खेतड़ी क्षेत्र के दोसी व मुकुन्दपुरा पेयजल स्रोतों पर बिजली की आपूर्ति को सुधारने, उदयपुरवाटी क्षेत्र के पापड़ा गांव में मौका निरीक्षण कर पेयजल व्यवस्था सुचारू बनाने, झुंझुनू स्थित वी.डी.के. अस्पताल में नई टंकी के निर्माण प्रस्ताव पर वस्तु स्थिति से अवगत कराने तथा बिजली, पानी व स्वास्थ्य सेवाओं को बेहद चुस्त व दुरुस्त बनाये रखने को कहा।

## रूस प्रतिनिधि मण्डल के सदस्यों की जिला कलेक्टर टी रविकांत से भी मुलाकात

माई झुंझुनू, कान्हा पहाड़ की खानों के पत्थर का जायजा लेने के लिए रूस का पांच सदस्यीय प्रतिनिधि मण्डल बुधवार को झुंझुनू पहुंचा। प्रतिनिधि मण्डल के सदस्यों ने जिला कलेक्टर टी रविकांत से भी मुलाकात की। दल ने उन्हें काना पहाड़ी में रूसी कम्पनियों की योजना से अवगत कराया। सबसे पहले दल के सदस्य इगोर वी जाइट्स, जार्ज रूबीनो, ट्यूट्टिया, एनास्टेसिया तथा ओम अस्थाना ने काना पहाड़ी की खानों का अवलोकन किया। वहां पर उन्होंने पत्थर की चलिटी को देखा। लीज होल्डर श्याम सिंह कटेवा ने बताया कि कान्हा पहाड़ी के पत्थर को दिल्ली मेट्रो के लिए चुना गया है। यह पत्थर १५० वर्ष तक खरब नहीं होता है। राजस्थान तथा आसपास राज्य में इसी पहाड़ी का पत्थर चलिटी में सबसे अच्छा पाया गया है। अब यहां पर विदेशी कम्पनियों के साथ मिलकर कार्य किया जाएगा इससे जिले के दो से ढाई हजार लोगों को रोजगार मिलेगा।

## शराबी चालक की जांच होगी ब्रेथ एनलाइजर मशीन से

माई झुंझुनू, 12 मई: यातायात इंचार्ज विक्रम सिंह के अनुसार यातायात पुलिस को ब्रेथ एनलाइजर मशीन जारी किया गया है जिससे शराब पीकर वाहन चलाने वालों की जांच की जा सकेगी।

ब्रेथ एनलाइजर मशीन द्वारा शराब पीए हुए चालक की आसानी से जांच की जा सकेगी। यातायात प्रभारी ने गुहा मोड़ पर 15 वाहन चालकों की जांच की जिसमें से एक चालक शराब पीए हुए था जिसके खिलाफ मुकदमा बनाया गया।

## ग्रामीण विकास योजनाओं का भुगतान चैक से करने के निर्देश

झुंझुनू, 12 मई: जिला कलेक्टर टी. रविकान्त ने मंगलवार को एक आदेश जारी कर राष्ट्रीय ग्रामीण रोजगार गारण्टी योजना (नरेगा) सहित ग्रामीण विकास की अन्य योजनाओं के अन्तर्गत क्रय की जाने वाली सामग्री का भुगतान सम्बन्धित फर्मों को चैक अथवा डिमाण्ड ड्राफ्ट से करने के निर्देश दिये हैं।

आदेश के अनुसार ऐसी जानकारी मिली है कि ग्राम पंचायतों द्वारा उक्त सामग्री का भुगतान नकद राशि से किया जाता है जो ग्रामीण विकास योजनाओं के दिशा निर्देशों के अनुरूप नहीं है। उन्होंने सभी सरपंचों से कहा है कि वे भविष्य में किसी भी फर्म को नकद भुगतान के बजाय चैक या डी.डी. के जरिये ही भुगतान करें। इन निर्देशों की अवहेलना करने वालों के विरुद्ध कठोर अनुशासनात्मक कार्रवाई अमल में लाई जाएगी।

## हार्दिक श्रद्धांजलि

- श्री सुभाषचन्द्र ढण्डारिया सुपुत्र स्व. श्री जमनाधर जी ढण्डारिया, गोविन्दराम, रामगोपाल, दीपक कुमार ढण्डारिया के पिताश्री का स्वर्गवास दिनांक 30 अप्रैल 09 को
- श्री विद्याधर सिंह कुलहरी स्वतन्त्रता सैनानी एवं एडवोकेट, विजय, सतीशचन्द्र एडवोकेट एवं सुभाष कुलहरी के पिताश्री का स्वर्गवास दिनांक 3 मई 09 को
- श्रीमती अनुसुया देवी जालान धर्मपत्नी स्व.श्री काशीनाथजी जालान, बट्टीप्रसाद, शिवकुमार, भवानी शंकर, नारायण प्रसाद जालान की माताश्री का स्वर्गवास दिनांक 16 मई 09 को
- श्रीमती कोशल्या देवी अग्रवाल धर्मपत्नी स्व.श्री रामबल्लभजी अग्रवाल-रिटायर्ड पोस्टमास्टर, सुरेशचन्द्र एवं रमेशचन्द्र अग्रवाल की माताश्री का स्वर्गवास दिनांक 17 मई 09 को
- श्रीमती जानकीदेवी सेकसरिया धर्मपत्नी स्व.श्री बाबूलालजी सेकसरिया चिडवा, महावीरप्रसाद एवं राधेश्याम सेकसरिया की माताश्री का स्वर्गवास दिनांक 19 मई 2009 को। जो हमसे बिछुड़ गये हैं हम उनके प्रति शोक प्रकट करते हैं एवं परमपिता परमेश्वर से प्रार्थना करते हैं कि वे दिवंगत आत्मा को शांति एवं सदगति प्रदान करें एवं शोक संतप्त परिवारों को यह आघात सहन करने की शक्ति दें। -माई झुंझुनू डॉट कॉम परिवार